



Шумагисезул гъаракъ

Голос
Шумагы

Ассаламу гъалайкум

2020 соналъул 27 март Рузман № 16 (7613) Газета бахъизе байбихъана 1937 соналъул 1 декабралда Багъа 8 гъуруш 12+

ШУМАДА РАЙОНАПЪУП ГАЗЕТА - ЦУМАДИНСКАЯ РАЙОННАЯ ГАЗЕТА

Райадминистрациялда

ХалтIи метерилалде тIамун тоге

Переписалде хIадурлъиялъул, райцентралда
рацIа-ракъалти цIуниялъул ва газеталъул хIалтIул
суалал рорхана иргадуба данделъиялда

24 марталда районалъул администрациялда тIобитIараб иргадуба данделъи. Гьенир рорхарал суалазул аслияб букIана исана тIобитIизесеб ТIолгороссиялъул халкъалъул переписалъул суал.

Данделъи бачарав районалъул бетIер АнвархIажие Вечедовас бицана переписалде тIобитIилалде букIине кколеб тIадегIанаб даражиялъул хIадурлъиялъул.



-Переписалъул хIасилазда бараб букIине буго районалъул социалияб рахъ цебетIей, районалъул бюджеталда гъарулел хиса-басиял ва районатIе бачIулеб гIарцул къадар. Гьединлъидал гьиб хIалтIи букIине ккола мухIканаб ва дурусаб,-ян абуна районалъул бетIерас.

Переписалде гъабулеб хIадурлъиялъул ва жакъа къоялъ гьиб хIалтIулъул ругел гIунгутIабазул бицун кIалъана Росстаталъул районалда бугеб отделалъул нухмалъулев МухIамад Малачдиров. Гьесул рагIабазда рекъон гIемерисел росабалъ рагIа-ракъанде шун гIуцIун гьечIо хIалтIи.

-Гъабизе хIалтIи жеги букIадго, гIемерисел бегавулзаби гIодоре риччан чIун руго, руго росабалъ жеги адрес къечIел минаби, гьелъулъ букIине бегула гьиб хIалтIулъул гIемерисел квал-квалалги,-ян абуна гьес.

Жакъа тIубазе бегулеб хIалтIи, метерилалде нахъе тIамун тани, кватIун ккезе бегулин, гьединлъидал переписалде гъабулеб хIадурлъиялъул суалгун хасаб данделъи тIобитIизе ккезе бугин абуна районалъул бетIерас.

Данделъиялда гьединго борхана райцентралда рацIалъи цIуниялъул суалги. Гьелда сверухъ гъабулеб хIалтIул бицун кIалъазе вахъана райадминистрациялъул административияб комиссиялъул секретарь ТIагъир АхIмадов.

Районалъул газеталъул редакциялъ 2019 соналъ гъабурал хIалтIул хIисабкъейгун кIалъазе вахъана бетIерав редактор ГIубайдула Малачдировас бицана редакциялъ 2019 соналъ гъабураб хIалтIул, цере чIарал масъалабазул ва гIоларел рахъазул.

Данделъиялда гьединго рорхана кIвар бугел цогидалги суалал.



КIудияб Бергьенлъиялъ-75 сон

Доз хIехъарал къоязул къимат кIудияб буго

КIудияб ВагIанияб рагъда Совет Союзалъул щибаб бокIнилъан, хIатта рикIадал росабалъагичин гIахъалъи гъабунин абун, битIараб букIина. Гьелъие нугIли гъабуба Агъвалиб маданияталъул КIалгIаялъул азбаралда ругел нильер районалъул росабалъа рагъул гIахъалъагIазул сияхIаз.

Рагъ гьиб буго улкаялъеги, халкъалъеги, халкъияб магIишталъеги, гIадамасул рукIа-рахъиналъеги бицун хIалкIоларебIан кIудияб балагъ. Амма 1941-леб соналъ фашистазулаб Германия рагъги лъазабичIого, балъого нильер улкаялде тIаде кIанцIиялдалъун ккарабIан гIадамасул рахъалъеги, магIиштияб рахъалъеги, рагъда гIахъалъарал аслиял улкабазе ккараб заралалъул рахъалъеги балагъалъулаб рагъ букIинчIин абун, гьибги битIараб букIина.

Гьиб рагъ, гьелъул къогIли, гьелъул бакIли, зарал ва камиял нильерги хадур рагIунел гIелаздаги кидого кIочене бегуларин абун газетаздаса, радиоалдаса ва цогидалги гIиналъул алатаздаздаса ралел ахIиялги битIарал руго.

Рагъул хIалги къогIлиги бицун бичIчIизе бокъичIеда бихъун гурого бичIчIуларо. Бихъизе хъван батугеги нильер улкаялда кинабIаги рагъги рагъул къогIлиги!

Доб рагъ ккелалда цебесеб соналъ ТIадгъаквари росулъ кинабниги нусиялда анигIо цIараки букIун буго, ва росулъ букIун гьечIо рагъде вас, вац, рос, эмен инчIеб цониги хъизан. ВагIаналде бугеб рокъул хIалги къуватги борцунел саназ гъез жидеда бажарараб гъабуба нахъегIанал ва рокъукъал тушбабаздаса улка хвасар гъабизе, ва хIатта гьелъие гIоло жидерго рухIаздаги барахщичIо.

ТIадгъаквари росулъан рагъдасан вуссун гьечIо 2003-абилеб соналъ къватIибе бачIараб РакIал-дациялъул тIехъалда ва росдал харабазул биценалда рекъон кIикъоялда цо чи. Дирги вуго гъезде гьоркъов инсул рахъалъа имгIал Дибиров НурмухIамад, Украиналъул Шевченко шагъаралда вацазул хабзалалъ вукъун вугев, ва эбелалъул рахъалъан имгIал ИсмагIилов ХIасбуллагъ, араб бакI лъачIого тIагIарав.

Рагъдаса вуссун вуго кинавниги къого чи.

Гъезда гьоркъов вукIана дир инсул вац Дибиров ХIажияв, инсул вацIал Дамаданов МухIамад, хъизаналъул эмен ИсмагIилов МухIамад ва гьелъул имгIал ИсмагIилов ХIасбуллагъ, дир гъудуласул эмен Дарбишов Мухтар, мадугъалъабазул эмен МухIамадов ИзрагIил, дирго цингIал Мусалов Мажид, дир имгIалалъул рос МуртазагIалиев ХIажие ва цогидалги.

Дол рукIана школадда цIулел, эбел-инсуе кукмекалъе хIалтIулел, цо-цоял гъанжего гъанже ригънаде сверарал, жиндир къагIидагъул гIурус мацIин лъаларел гIолалел. Амма къуркъичIо, тохаб иш ккезе биччачIо, нахъа тана бахIарчилъиялъулал гъалкIал.

РукIана гъезда гьоркъор Ковпакил, Кашевоясул партизаналъул отрядазда гьорлъ вагъарав МухIамадов Сажд гIадал, Ленинградлъул блокадалъул къоязул къогIли авалалдасан ахиралде щвезегIан бачарав ва микъго соналъ рагъул хъулухъги борхарав, лъабцIул рагъдаги лъукъарав дир инсул цингIал, лейтенант ГIалиев МухIамад гIадал, Чехословакиялъул тахшагъар Прагаалде щвезегIан рагъул нухги нахъе тарав, гьиб шагъар фашистаздаса эркен гъабиялъулъи гIахъалъарав дир инсул вацIал Дамаданов МухIамад гIадал лебалал ва бахIарчилъи ТIадгъакварисел.

Рагъдасан руссун хадурги хIухъбахъиялда чIечIо дир росуцоял-рагъул гIахъалъагIи. Районалъул киналго росабалъго гIадин, гъез гIуцIана колхоз, бекъана ракъ, хъана хурзал, руччабигун цадахъ лъугъун лъильана цIоросаролъул ва пурчIинадул хурзал, рухъана гула, тIамуна лалал, хъана ва бакIарана картошка, рагъда хадусеб щибаб соналъ дандбана магIишат, хъихъана гIи-боцIи. Чанги захIмалъи баччана чачаназул ракъалда ругел Гъакъмада ва Гъимой росабалъ гIуцIарал магIиштал рорхулаого.

Гъаниб абизе ккола тылалда хIалтIулаго ТIадгъакварисезги жидеда бажарараб хIалтIи тIубазабунин рагъул саназ. Гьел хIалтIана рельеда моцIрол канлъухъги, къад бакъул бухIиялъулъи. Бихъиназ гъабуба доб заманалъ нильер росабалъ ракIарал гъачагъезде

данде рагъ, руччабаз лъелго мугъзада ва хIамузда баччана Агъвалибе нах-хIангун, гъан, хъубчулгун буртинаби, квасул юргъаналгун цватаби, гIарцул ва меседил тIагIелал. Гъез тIуразарулаан хер бециялъул ва гьиб бакIариялъул, росдал магIишталъул продукция хIадур гъабиялъул жидедаги росдадаги тIад гъулар планал. Гьиб ишалъулъ бажарараб гIахъалъи гъабубаан школадъул цIалдохъабаз-пионераз ва комсомольцаз.

Дол рагъул саназ къватIибе бачIараб районалъул «Колхозчи» газеталда дир вацIал Залимхан Зубаировасул макъалагъулъ рехсон руго жидеца лъабго сагIаталда жаниб И. В. Сталинил цIаралда букIараб Бергьенлъиялъул Фондазде 7000 гъуруш къуразда горкъор тIадгъакварисезул цIарал: парторг ПатIимат Зубаирова - 150 гъ., агитколлективалъул нухмалъулей Хамсат КъурамухIамадова-160гъ., бригадир ХIажияв ХIамзатов-150 гъ., Абулмуслим Дибиров- 200 гъ., ПатIимат МуртазагIалиева-150 гъ. ва цогидалги. ТIадгъакварисез къецазде ахIун руго гьоркъыгъакварисел ва гъезги къун буго Фондазде 9000 гъуруш.

Гъезул гIемерисел мустахIикълъана «КIудияб ВагIанияб рагъул заманалда бихъизабурал захIматалъухъ» абураб шапакъаталъе.

Рагъул саназ нильер умумухъ хIехъарабщиналъул гIемер бицине бегула, амма гъезул бахIарчилъи ишал нильеда ва хадусеб гIелалда кIочентезе бегуларо.

Бергьенлъиялъул Къо гIагарлъанагIан, цо-цо гIадамал ва, хIатта, улкабицин лъугъунел руго нильер солдатаз чIинтIизабурал фашистазулаб Германиялда тIад бергьенлъи жидеца босанин абизе. Гьиб гуребги жибго цIунизелъун ва Бергьенлъи гIагар гъабиялъе гIоло къоло анлъго миллион чиясул гIумру къурбанлъараб СССРги бихъизабулел буго Европа жинца эркен гъабуралъун гуреб, жинца цогидазда тIаде гъужумалъулаб тIадекIанцIи гъабурал пачалихълъун.

Гьединаб пикру къучIдасого мекъаб ва гIантаб букIин бихъизабизе чIванкъотIарал тадбиралгун цева вахъана Россиялъул Президент В. В. Путин, хIатта гъанжелъизегIан къватIире рахъинчIел архивалъул материалал рагъизе изнуги къун.

Нильер районалда хутIун гьечIо КIудияб ВагIанияб рагъул гIахъалъагIи, амма нильеда тIадаб буго даимго гъезул цIарал рекIелъ цунизе. Ниль ккола КIудияб Бергьенлъиялъул рохел гIаданлъиялъулаб борхалъиялда ккурал умумузул, хваразухъ магIуги рекIел тIиналдаса угъун тIулар магIарул улбузулги наслаби. Ва дозул бахIарчилъи мисал нильеца билизегги кIочентезегги бегуларо.

Щибго кIочон гьечIо, щивго кIочен гьечIо...

Гьоркъисала МухIамад ГIабдулхабировазул нигаталдалъун МухIамад ва ГIабдулатIип ГIашикьоваз Гьоркъыгъаквари бараб гIарасалда буго ТIадгъаквари росдал КIудияб ВагIанияб рагъда хварал ва рагъдаса руссаразул къадар хъвараб гьитIинабго гамачI-къоно. ТIадгъаквари буго рагъда хварал ва рагъдаса руссаразул цIарал хъвараб къоно ва гьел ракъалде щвезе бараб гIарас.

Амма гьиб буго аслиябги тIад калам гьечIого букIине кколебги. Гьелде тIадеги букIине ккола дозулго гIадаб нильер КIудияб ва гьитIинаб ВагIаналде нильер ракъазул рокъи. Дун божула гьиб абидиялъго гьедин букIинилан.

Кидого гIадин гIахъалъула ТIадгъакварисел райцентралда 9 маялъ тIоритIулел Бергьенлъиялъул Къоялда хурхарал тадбиразулъ. Гьел берцин гъарула, митингалда цере рахъунезул каламаз, гIадамасул гъурмазда рихъулел гъимиялъулги пашманлъиялъулги асараз, цоцазул рокъи-хинлъиялда росулел квераз, ралел къвалаз, немцазул танкалда тIад Совет Союзалъул БахIарчи Къади Абакаровас гIадин гъарулел къурдабаз, Бергьенлъиялда хурхун ахIулел кучIдуз ва «хвел гьечIеб полкалъулаз» рорхатго ккурал рагъул гIахъалъагIазул портретаз.

Умумузул бахIарчилъиялдаса чIухIизе бачIуна.

КIвеларо тушбабазда Бергьенлъиялъул Къо нилье-хъан, нильер лъималазухъан ва сибтIазухъан бахъизе!

МухIамадзакир Абулмуслимов

Цалулгун гIадлу-низамалъул рахъалъ мисалияй



Нижер Гъигъалъ росдал школалъулго чIухIилъун ккола 11 классалъул цIалдохъан Макахажиева Асият. Годой йиччарай, яхI-намус чорхолъ бессарай яс йиго гъей, цIалулги гIадлу-низамалъулги рахъалъ цогидазе мисалияй. Цалуллейги йиго Асият гIицIго шуйлазда. Буго гъелъул тохтурлъун яхъине гъитIинго бижараб анишги. Школалъул жамгIияб гIумруялъулъги жигараб гIахъаллъи букIуна гъелъул. Районалда гIоритIулел олимпиадабазулги хиси гъечIей

гIахъалчIужу ккола гъей.

Авар мацIалъул мугIалим Зайнаб ХIажиевалъ бижизабуна гъелъулъ авар мацIалде рокъби. 7 классалдасаго нахъе гIахъаллъуллей йиго гъей районалда гIоритIулел авар мацIалъулгун адабияталъул олимпиадабазда, ва кидаго гIоцересел бакIалги кколел рукIана.

Араб соналъ авар мацIалъул республикалъулаб олимпиадаялда гъелъ ккуна кIиабилеб бакI.

Дагъал цере къояз МахIачхъалаялда гIобитIараб авар мацIалъул гъединабго олимпиадаялда Асиятица ккуна гIоцебесеб бакI. Исана, би-хъулишца, гъелъ жинда ращад-дал республикаядла цониги гъечIеблъи бихъизабуна.

Баркула Асиятида бергъенлъи! ГIубайги гъелъул тохтурлъун яхъине бугеб аниш.

Муслим ВахIидов, школа-лъул директор

Территориальная избирательная комиссия

12 апреля 2020 года – досрочное голосование на общероссийском голосовании по вопросу одобрения изменений в Конституцию Российской Федерации

В соответствии с постановлением Избирательной комиссии Республики Дагестан от 21 марта 2020 года №82/524-6 разрешено провести 12 апреля 2020 года голосование всех участников голосования по вопросу одобрения изменений в Конституцию Российской Федерации на следующих избирательных участках, нашего района, расположенных в труднодоступных и отдаленных местностях:

Номер избирательного участка	Наименование населенного пункта МО
1742	село Хвайни «сельсовета Эчединский»
1743	село Гакко
1744	село Сильди
1745	село Верхнее Инхоквари «сельсовета «Инхокваринский»
1746	село Нижнее Инхоквари «сельсовета «Инхокваринский»
1747	село Сантлада «сельсовета «Инхокваринский»
1748	село Квантлада «сельсовета «Инхокваринский»
1749	село Хварши «сельсовета «Хваршинский»
1750	село Хонох «сельсовета «Хваршинский»
1751	село Метрала
1752	село Нижнее Хваршини «сельсовета «Нижнехваршининский»
1753	село Верхнее Хваршини «сельсовета «Нижнехваршининский»
1754	село Хушет
1755	
1756	
1757	
1758	
1759	
1760	
1761	
1762	
1718	село Чало «сельсовета Хуштадинский» (Хасавюртовская зона отгонного животноводства)

Соответствующим участковым избирательным комиссиям необходимо довести данную информацию до сведения участников голосования и организовать проведение голосования 12 апреля 2020 года.

График

работы территориальной избирательной комиссии Цумадинского района и участковых избирательных комиссий по приему заявлений участников общероссийского голосования о включении в список участников общероссийского голосования по месту нахождения на общероссийском голосовании по вопросу одобрения изменений в Конституцию Российской Федерации

Дни приёма заявлений	Время приёма заявлений
Прием заявлений в территориальной избирательной комиссии Цумадинского района	
с 25 марта по 16 апреля 2020 г.	В будние дни (понедельник – пятница) с 09.00 час. до 12.00 час. и с 14.00 до 17.00 час.
	В выходные дни с 9.00 до 13.00 час.
Прием заявлений в участковых избирательных комиссиях	
с 11 апреля по 16 апреля 2020 г.	В будние дни (понедельник – пятница) с 13.00 до 18.00 час.
	В выходные дни с 9.00 до 13.00 час.
оформление заявлений о голосовании по месту временного пребывания - с 17 апреля по 21 апреля 2020 г.	с 9.00 до 14.00 час.

М.Газинов, председатель ТИК района

Мажлис

Агъвалиб мажлис гIобитIана



Умумузухъанго бачIараб их чIеялде мугъбалъул гIадат исанаги рехун течIо агъвалисез, хас гъабун абун, Маштихи авалалъулаз. Абизе ккола, умумузул гIадатазде мугъ рехараб гъаб заманалда магIарулазул чурпайилан жинда цIар тараб мугъ баялъул лъикIаб гIадат босаразул, цIигъабуразул къадар сонидасан сониде цIикIкIунеб бугин.

Исана гъеб ихдалил байрамалде данде ккезабун, гIалимзабазул мажлис гIобитIизеги пикру ккана Маштихи авалалъул диниял церехъабазул бетIералда МухIамадсултIан МухIамадовгун, ва араб анкъалъ гъениб гIобитIана гIалимзабазул мажлис.

баблъун гIадамазда гъоркъоб дагIба-къецалдаса цIунизе ккеялъул, хоб бухъулаго гъабулеб кумекалъул ва гъелда сверухъ рацIцIальи цIуниялъул бугеб даражаялъул.

Мажлис бачана Маштихи авалалъул мажгиталъул имам МухIамадсултIан МухIамадовас.

Мажлисалъул байбихъуда вагIза-насихIатгун цева вахъана Агъвали кIудияб мажгиталъул имам ХIажиев Шамил.

-Аллагъас гъаб мажлис гIицIго Аллагъасе гIоло гIобитIулеблъун ва Аварагасул шапагIат шолеб тадбирлъун батаги, гIумруялда жанир



Гъенир гIахъаллъана Дагъистаналъул муфтиясул заместитель МухIамад МукIушдибиров, МугIрузулаб территориялаб округалда вугев муфтияталъул вакил ХIабиб МухIамадов, Аль-ашъари мадрасалъул мугIалимзаби ХIусен-апанди Жамалов, ГIабдурахIман ГIабдурахIманов, ЗайнулгIабид МухIамадов ва ГIадгъаквари росдал имам Юсуп ХIажиев. Мажлисалда гIахъаллъана Хасавюрт, Гъизляр шагъаразул, Гумбет, Болъихъ ва нильер районазул росаб лъан жамагIат.

Мугъ баялъул руго жиндирго къагIида-хаслъаби, амма бишунго кIвар цIикIкIараблъун дица рикIкIуна садакъа букIин гуребги, лъикIал гIадатаз цоцалъ гъуинлъи, вацлъи шулалъизабула, ккаралъуб гIахъаллъи киназго гъабула, гIадлунизам лъикIлъула.

Мажлисалда аслияб куцалъ бицана Ражаб, ШарIбан ва Рамазан моцIазул, гъел моцIаз гъабураб гIибадаталъул хиралъиялъул. Гъенибго бицана лъималазе тарбия къейги даража кIудияб иш букIиналъул, нухал-къоял раялъул, нух са-

ккарал нильер мунагъал чурулеблъун гъабеги, ян абуна гъес, бицана метер бетIергъанасда цере рахъиндал лъикIлъабазул цIадиро цIикIкIараллъун ратизе гъабулеб хIалтIи-пиша, гIибадат цIикIкIинабизе ккеялъул. ПадчIей гъабун бицана диналъул вацал-яцал вагIза-насихIат гъабун, кантIизариялде, квешаб тун, лъикIлъиялде гъел рачинанулъ, ва хириял моцIаз ккурал кIалазулгун гъабураб гIибадаталъул даражаялъул хIакъалъулъ.

Къуръан цIалиялъул ва гIелму гIалаб гъабиялъул хиралъиялъул бицана ХIусен-апандица, нухал-къоял разе гъабураб кумекалъул даражаялъул, мадугъаласе нух къан, гъеб къварид гъабиялъ, бусурбабазда гъоркъор кколеб дагIба-рагIиялъул бицана Юсуп ХIажиевас.

Данделъиялъул ахиралда МухIамадсултIан МухIамадовас гIалимзабазе ва жамагIатазул вакилзабазе баркала загъир гъабуна.

Заур Бадрудинов

25 сональ улкаялъул эркенлъиялъе Гюло гъабураб къркьеялъул ахирисел лъугъа-бахъинал

Гьединаб хIалалда ниж квалквалаго,
Рушбат Гемеерлъана нугъ, Гюрусазул,
Гарцухъ ралагъана дир муридзаби,
Сунареб цIа лъуна Дагъистаналда.
Аллагъасе Гюло къачIел чалмаби,
ЧакIал гъаре абе наибзабазда.
ЧухIдае рорчунел чармил хвалчаби,
Пурцимаххазда лъун рекъаре абе.

(Хъаргабиса МухIамадбег, «Шамилил къисмат»).

25 сональ Шамил имамас гъабураб къркьеялъул ахирисел лъугъа-бахъиназе нугIлъи гъабулеб бакIлъун лъугъана Гъуниб меГер. Анкъумумузул заманалдаса нахъего гъеб рикIкIунаан тушманасе хIетIе чIезе рес гъечIеб тIабигIияб шулалъилъун. Гъазаваталъул соназдаго хIажалъи ккани пайда босизе букIине 1845 соналдаго Шамилица витIана КъебедмухIамад нусго муридгун Гъуниб росу шулалъизабизе, гъениб яргилги. Квен-тIехалъулги нахърател чIезабизе. Амма 14 сон ун хадуб 1859 соналъул июль-август моцIазда гурони хIажалъичIо гъеб тIабигIияб шулалъи.



1856 соналда Кавказалъул армиялъул бетIерав командующий Муравьевасул бакIалда император Александр КIиабилес тIамуна жиндирго хирияв гъудул Барятинский. Гъес байбихъана галуда хадуб гали чIун, щибаб кесек ракъул кверде босун, маГIарулазулги чачаназулги росабиги жамаГIаталги пачаясул рахъалде цIазе.

Гъужумаз гурони бергъенлъи букIинабизе КIолароан гъабуна гъес хIукму. Гъеб бергъенлъиялдалъун Кавказалъулаб рагъ лъугъинабизе пачаяс рехана КIинусазарго чи вугеб аскар Кавкаалда.

1857-1858 соназда пачаясул аскаразда КIвана мутIигI гъабизе Салатавия ва КIудияб Чечня. Чачаназул даГълъана кванил сурсатал ва хъизанал хихъизе ресал. Мискинлъи-язихълъиялъ кьвал барал, къварилъабаз КIвекIарал, кьогI бухIарал, росаби цадахго мутIигIлъизе байбихъана Гюрусазул аскарал тIаде рачIунаго.

Гиназ Барятинскийяс расги барахщичIого кьолаан ГIарацги сайГIаталги мукIурлъарал росабазул бутIрузе, жидер рахъалде лъутун рачIаразе, яниятчаГIазе, мунапикъзабазе, рагъдаса лъутарал муридзабазе.

Амма Шамилил бишун тату хвезабуна пачаясул аскаразе наибзабицин мутIигIлъараб мехаль.

4 июналда 1857 соналда Грозныйлда Барятинскийасухъе рачIана чачаназул вакилзаби. Гъезда гьоркьор рукIана Шамилил машгъурал наибзабиги: Веденоса ГIадил, КIудияб Чачаналдаса Талпик, ГъитIинаб Чачаналдаса Дуба, Ичкериялдаса Умалат, Мичихалдаса Эски.

Барятинскийяс гъел берцинго къабул гъарула. Гъединал цо-цо наибзабазул раКI буссана бергине рукIиналдаса, рекIелье унел рукIана кверде ине Шамил мукIур гъавиялъул пикраби, гъебги бажаричIони, гъевги чIван, Гюрусазулгун рекъел гъабун лъикIилан.

Гъединал пикрабазде рачIиналъе ГIиллабиги ГIезегIан рукIана. Халкъ свакан букIана халатрахъарал ва захIматал рагъаз муридзабазул кьералги даГълъулел рукIана. Рагъ тIаде шварал росабалъ тIибитIана ракъиги чIунтиги.

1858 соналъул февралалда КIудияб рагъулаб къуватгун Евдокимов вахъана Шамилил тахшагъар Даргъо-Веденоялде. Гъеб цIунизе Шамилица тIад къана жиндирго вас ГъазимухIамадида. Гъесул ихтияралде къуна 3500 мурид. ХутIараб богун живго чIана Даргъоялдаса 3,5 км. рикIкIад бугеб Эрсеной росулъ.

22 февралалдаса 12 апрелалде швезегIан сверун ккун гъарурал рагъазул хIасилалда Гюрусазда КIвана ЦIияб Даргъоялде ГIагарлъизе ва КIикъоялда анЦIила КIиги кьоаялъ халат бахъана гъениб рагъ.

ГъазимухIамад хутIарал муридзабигун Даргъо хъалаги рехун тун, инсул боялде цольана. Шамилица Эрсенойлде мажлисалде ахIана Чачаназул наибзаби, муфтизаби, къадизаби, хIурматиял ГIадамал. Гъездехун хитIаб гъабун гъес абу-

на: «Чачанал, нужедаса бахIарчийл ГIадамал Дагъистаналда гъечIо! Нуж руго диналъул чирахъал, бусурбабаз мугъ чIвалеб бакI. Нужеца Гюрусазул ГIемераб би ГIодобе тIуна. Чан нухалда нужеца гъезул раКIал хIинкъун сородизарурал. Нужеца лъай, дун хвезегIан нужер гъалмагъги кидагосев гъоболги вугевлъи. Валлагъи дун гъаниса нахъе инаро, Чачаналда цониги гъевтI хутIичIониги».

Амма гъесул харбида ГIин тIамичIого, Шамилги живго тун, чачанал рокъо-рокъоре тIадрусун ана. Имамасда бичIчIана гъанже гъениб жиндир иш билълъунареблъи, жинда цадахъ ваГъизе тIакIав гъезул чи вачIунаревлъи. ХутIарал муридзабиги рачун Шамил Аваристаналде ана. Цинги имамас байбихъана ИчичIали росу шула гъабизе, ва ГIадамал кумекалье ахIизе. Имамас амру гъабуниги, ГIадамал ГIедерIулел рукIинчIо амру тIубазабизе батIи-батIиял ГIиллабиги рачун, росдал ГIадамазги къасд гъабуна росулъа къватIире лъутизе, Даргъоялда имамасда цадахъ вукIарав ватани 14 наиб, ИчичIали гъезул 7 чи хутIана. Гъелдаса хадуб Шамилица къасд гъабуна Гъуниве ворчIизе. ВукIана Шамилил гъитIинав вас МухIамадшапигI божарал наибзабигун. Гъез Гъуниб хъала тушман тIаде вачIиналде хIадур гъабулеб букIана. Имамас

хIукму гъабуна Гъуниб маГIарда шулалъи ккун чIезе ва ахиралде швезегIан ваГъизе.

Кванхидахъ росулъахун ун Шамилица КIаратIе нух бахъана. Гъенив наиблъун вукIарав ГъазимухIамадги вачун боялги цольгарун Шамил Гъидалье швана. Цинги Къордаса Телекъе ине къасд гъабуна. Жидерго росабалъе швараб мехаль, цо-цо наибзаби ва муридзаби, имамасулгун кьо-лъикI гъабун, гъесдаса раГIалъун, рокъор чIолел рукIана. Шамил рикIкIалъидал рекерун унел рукIана Гюрусазе мутIигIлъи лъазабизе. Гъедин имамасул бо даГълъулел букIана кьойидаса кьойиде. Гъеб сапаралда вукIаго, имамасда бичIчIана маГIарулаз гъанже жиндир къадру-къимат гъабулеб гъечIеблъи, гъел жиндихъан хIинкъулел гъечIеблъиги. Гъезул янияталъе тамихI гъабизеги имамасул гъанже къуват букIинчIо.

Гюрусазул аскаралин абуни ГIодоре риччан унел рукIана имамасул лъалкIа хадур. Евдокимовги Барятинскийги 14 июналда 1859 соналда данделъана ГIандадерил ралъдахъ. Гъебго заманалда барон Врангель жиндирго аскаргун Салатавиялдасан ва Гумбеталдасан СаГърикьоде вачIунев вукIана. Гиназ Меликов ЗакагIалдасан вачIун ЦIунтIа рещтIана, гъенисаги вахъун, нухда ратарал росабазул жамаГIаталги пачаясул хIукуматалье мутIигI гъарулаго, ГIандигIурул раГIалда бугеб ГIачIабалда абулеб бакIалда чIана.

Генерал Тархан-Моуравов гъебго заманалда Гъазигъумекисан Чохъе вачIана ва росу бахъана. Темирхан-Шурайлда бачIараб генерал-майор Манюкинил аскаралъ ГъаракIуниб росу бахъидал, Гъойсуболаялъул жамаГIатаз мутIигIлъи лъазабуна.

Кутишаса вачIун Даргъо округалъул начальник полковник Лазеревасул аскаралъухъ кодоб къуна Улихъала. Киналго росабалъан аскаразул командиразухъ рачIарал ГIадамазе кьоел рукIана ГIарац, хириял сайГIатал Гюрус пачаясе мутIигIлъи лъазабидал.

Гъедин батIи-батIияб рахъалдасан Шамилил лъалкIа хадуб Гъунибе бачIунеб букIана пачаясул армиялъул 6 отряд. 29 июналда Шамил Гъунив парахалъидал, къурабазда гьоркьан Гюрусазул аскараз киналго рахъаздасан сверун ккуна тIолабго меГер. КъватIисан кумек швевалде кигIан гъитIинабIаги хъул хутIичIо имамасул. Гъесул пикру букIана ахиралде швезегIан ваГъизе. Жиндир тIолабго ГIумру къураб ишалъе Гюло рухI кьезеги хIадурго вукIана гъев.

Гъуниб меГер сверун ккураб кьоялъго, Барятинскийяс лъазабуна лъукъичIого, кьотIичIого Шамил жиндихъ кодове ккурав чIисе 10000 гъуруц сайГIат бугилан. БетIерав командующиясда бичIчIулел букIана Гъуниб шулалъи бахъизе бугеб захIмалъиялъул. Гъенир ГIарадабаздасан пайда босизе букIинчIо рес. Борхатаб къурда гьоркьан къвагъараб ГIарададул гуллиде КIолел букIинчIо маГIарде тIаде «боржине». БитIахъего къурабахъа тIаде гъужумалъ инчIого рес

гъечIеб бакIалде ккана Гюрус аскар.

Гъединлъидал 19 августалда Барятинскийяс Шамилилгун гара-чIвари гъабуна хъала кверде кьейилан, мунги хIурматияв асирлъун пачаясул кверцаликъе вачIайилан.

Шамилихъе гъаризе ритIана Кавказалда Гемеер заманаялъ хъулухъ гъабурав полковник Лазарев ва Гюрусазул рахъалде лъутарав наиб Даниял-бег. Шамил гъезде данде вахъичIо, гъезулгун гара-чIвариялъе ритIана жиндирго вас ГъазимухIамад ва наиб Инквачиласул Дибир. Амма Шамилил шартIал Барятинскийяс къабул гъаричIо, гъел тIуразаризе ругин имам пачаясухъе вачун хадур гурони.

Рекъел гъабизе бегъулеб хIал лъугъинчIо ва Шамил рагъде хIадурлъана.

БакI-бакIаздасан Гюрус аскараз байбихъарал гъужумал муридзабаз нахъчIвалел рукIана.

23 августалда байбихъана аслияб гъужум. Шамилида цадахъ рукIана кинавниги 500 чи-муридзабиги, Гъуниб росдал ГIадамалги, Шамилил рахъалда лъутарал 50 Гюрусазул солдаталги. Гъезие бетIерлъи гъабизе тIаде босана имамас ва гъесул васал ГъазимухIамадигаги МухIамадшапигIицаги, гъединго Черкесиялдаса Ибрагъимица, Курамалъа ХIажи-Насруллагъица, КIаратIаса ГъалбацIдибирас, ГIандиса Дибирца, Гиничукъа Инквачиласул Дибирас, Генуса Ибрагъимица, ЧикIаса МуртазагIалица, ГуркIачIиса МуртазагIалица, Сугъралъа НурмухIамад-Хуршица.

25 абилеб августалда бецIаб сардилъ КIудяхун рахъалда рукIарал апшероназул солдатаздаса 130 чиясул бригада ГIуцIана ва сухъмахъалдасан ун гъезул маГIарде тIаде рахине КIвана 30 чиясда. Гъенир хъаравулъула ратарал имамасул муридзабиги гъурун, солдатаз гъотIода бухъараб квар гьоркъе рехана. Гъеб кваридасан харун, тIаде рахана апшероналул. Гъединго батIи-батIияб рахъалдасан рачIарал чIахIиял аскараз роГIалилъ росу сверун ккуна.

Хадусел лъугъа-бахъиназул мухIканго бициулел буго рагъул ГIахъалчи полковник С. Эсадзеца. Росдадаса тIезарурав 100 чи вугеб муридзул цо кьокъа рохъил цо гохIде раКIарана ва туманКI базе лъугъана ширваналъулал ротабазде тIаде. ХвасарлъунгутIи лъарал маГIарулал, хунжрулги хвалчабиги хъатикъ ккун, кьотIаризе рекIана. Цониги мурид кверде вачIинчIо, гъев нусавго чи халатбахъараб гъарзаго би ГIодобе тIураб рагъулъ хвана». Росдадаса къватIихун рукIарал муридлги рагъулаго ва тушбабазе камиял ккезарулаго, росулъе русунел рукIана. Гъенир Шамилица цольза-руна шагъидлъичIого хутIарал рагъухъаби. Амма росу кисанго сверухъ ккун букIана.

БетIерав командующиясул бихъизабиялда рекъон, генерал Кесслерица хIаракат бахъана Шамил чIагого кверде вosisе. Гъуниб росулъе КIанцIизе къачIан рукIарал аскаралги гъес чIезаруна. ТIаде жоялъеги Шамилил рукIарал наибзаби Даниял СултIаница, ГIинкъасул ИсмаГIилица хIаракат бахъулеб букIана асирлъуде вачIине имам мукIур гъавизе.

Росулъ жаниб букIараб хIалалъулги бишен батIула С. Эсадзел тIехъалда: «ХIинкъиялъ кьвал барал ручаби, ботIродаса КIазалги рахъун, ГIодилаго-чIичIидилаго, имамасул хIатIазда цере чIана, гъесул ратIлил квенчIелазда убачал гъаризе лъугъана, дурго талихI кьосараб къисматалда разилъейилан гъардана. Мун гъелда разилъичIони, щидаца шокъороре рахара солдатаз кинабго шуцалин ва инжит гъарилин»- абуна.

Гъел руччабазда цадахъ чIана росдал хараби, лъимал. Гъезул ГIодулел гъаркъал тIолабго маГIарда тIоритIулел рукIана Шамилие рес букIинчIо гъезухъ ГIенеккичIого. ГIемераб мехаль вуцIцIун чIун, ургъун, ахирги имамас хIукму гъабуна бетIерав командующиясухъе ине. Лъеберго муридги цадахъ вачун, гъев Борятинскийасухъ ана. Гюрусаз рагъ кьотIизабун букIана. Шамилги, ЧикIаса Юнусги, Сугъралъа НурмухIамад-Хуршиги сардарасда цере чIана.

Барятинскийяс абуна ТIоцевеого шай разилъичIеван, цинги тIаде жубана жинца мун Петербургалде пачаясухъ витIилин, гъес мунги дур хъизанги цIунизе раГIи къун бугин.

Лъаларо гъесие жавабалъе Шамилица щибилан абурабали, амма С. Эсадзеца нугIлъи гъабулеб буго, гъес абунин, ГIемераб чIикIани гъоцIого чIалГIунин, чIалГIунелбег жогIи гъаб дунялалда гъечIин, жиндаги чIалГIанин гъаб лъеберго сональ гъабураб рагъ, гъанже жив вохун вугин, рагъги лъугIун, ракълилаб ГIумру гъабизе рес ккеалдаса.

Гъедин бегана гъазаваталъул ахирисел шулалъилъун лъугъараб Гъуниб хъалаялъул тарихалъул ахирисел тIамач.

Имамат биххиялъеги, къркьеялъул ахир гъединаб пашманаб ккеялъеги ГIиллаби ГIезегIан чIахIиял ва КIвар цIикIарал рукIана.

Гъазаваталъул соназда халкъалье камуна ярагъ кодобе босизе ярагъунел бихъиназул КIикъоялда шуго процент. Дагъа-дагъабккун загIиплъулел букIана имамасул бо. Рагъда шагъидлъаразул бакI кквезе ГIолохъаби ГIолел рукIинчIо, кьоролруччабазул къадар цIикIкIиналъ. Рагъаль чIунтизабуна маГIишат, хуриб пурцил ГIоркъ кквезе бихъинал гъечIеб хъизан росабалъ чанги букIана. ТIадежоялъеги 1857 ва 1958 сонал Чачаналдаги Дагъистаналдаги ракъдалал рачIана. ТIощалил нахърател тIаГIана, тIаде бачIинабизе ресги букIинчIо. Имамас жинцаго абухъе, «Хер-чIахI кванаялде ккун рукIана ГIадамал». Черхалда ретIине ретIел гъечIел, хIатIада ретIине хъитал гъечIел, ракъарал, язихъал,бетIербахъи захIмалъарал мугIрузул халкъазе рагъул балагъал тIаса ине бокъун букIана.

Гъединаб хIалалда имамат бугеб мехалда, пачаяс тIолабго къуват рехун букIана маГIарулазул къркьей чIинтизабизе.

«Кавказалъул гъалдолел кьоязул къиса» тIехъалдаса

Колонка прокурора

Ответственность за совершение коррупционных правонарушений

Статьей 19. 28 Кодекса Российской Федерации об административных правонарушениях установлена административная ответственность юридического лица за незаконные передачу, предложение или обещание от его имени или в его интересах должностному лицу, лицу, выполняющему управленческие функции в коммерческой или иной организации, иностранному должностному лицу либо должностному лицу публичной международной организации денег, ценных бумаг, иного имущества, оказание ему услуг имущественного характера, предоставление имущественных прав за совершение определенных действий (бездействия).

Частями 2 и 3 данной статьи установлены квалифицирующие признаки совершения административного правонарушения в зависимости от размера незаконного вознаграждения.

Санкция данной статьи предусматривает штраф в размере до стократной суммы незаконно переданного имущества либо оказанных, обещанных или предложенных услуг с конфискацией денег, ценных бумаг, иного имущества или стоимости услуг имущественного характера, иных имущественных прав.

Незаконное привлечение к трудовой деятельности либо к выполнению работ или оказанию услуг государственного или муниципального служащего либо бывшего государственного или муниципального служащего с нарушением требований, предусмотренных Федеральным законом от 25. 12. 2008 № 273-ФЗ «О противодействии коррупции», влечет установленную ст. 19. 29 КоАП РФ административную ответственность, в том числе юридическое лица.

Ильяс Вакилов, прокурор района

Управление образования

Объявление о вакансии

Управление образования извещает о проведении конкурса и приеме документов для участия в конкурсе на замещение вакантной должности руководителей следующих образовательных организаций:

МКОУ «Нижегакваринская СОШ-сад».
МКОУ «Гимерсинская СОШ».
МКОУ «Гадинская ООШ-сад».
МКОУ «Метрадинская СОШ-сад».
МКОУ «Кединская СОШ-сад».
МКОУ «Гаккойская СОШ».

Право на участие в конкурсе имеют граждане Российской Федерации, имеющие высшее профессиональное образование по направлениям подготовки «Менеджмент», «Государственное и муниципальное управление», «Управление персоналом» и стаж работы на педагогических должностях не менее пяти лет, или высшее профессиональное образование и дополнительное профессиональное образование в области государственного и муниципального управления или менеджмента и экономики, и стаж работы на педагогических или руководящих должностях - не менее пяти лет и подавшие документы в соответствии с требованиями Положения об организации и проведении конкурса на замещение вакантной должности руководителя образовательного учреждения.

Прием документов, выдача бланков заявления, личного листа по учету кадров, согласия на обработку персональных данных осуществляются по адресу: Цумадинский район, селение Агвали с понедельника по пятницу с 9.00 до 13.00 час., с 14.00 до 18.00 час.

Контактное лицо: Абдусаламова З. А., заместитель начальника управления образования МР «Цумадинский район», телефон 89604141856.

Начало приема документов для участия в конкурсе в 12 час. 00 мин. «20» марта 2020 г., окончание - в 17 час 00 мин. «20» апреля 2020 г.

Подведение итогов 1 этапа конкурса состоится по истечении 5 дней со дня окончания приема документов.

Для участия в Конкурсе гражданин представляет следующие документы:

Заявление установленной формы; личностный листок по учету кадров; фотографию 3*4 см.; копию паспорта; собственноручно заполненное и подписанное резюме с подробным указанием мест предыдущей работы, библиографическими данными, с приложением фотографии (4х6); заверенные работодателем копии трудовой книжки, либо копии трудовой книжки с предъявлением оригинала (для нетрудоустроенных граждан); копии документов о профессиональном образовании, дополнительном профессиональном образовании с предъявлением оригинала; согласие на обработку персональных данных; справку о наличии (отсутствии) судимости, в том числе погашенной и снятой, и (или) факта уголовного преследования либо о прекращении уголовного преследования; медицинскую справку установленной законодательством формы; справку о доходах, расходах, об имуществе и обязательствах имущественного характера; справку о наличии (отсутствии) судимости и (или) факта уголовного преследования либо о прекращении уголовного преследования.

Положение о проведении конкурса на замещение вакантной должности руководителя образовательного учреждения размещено на официальном сайте МКУ «УО» МР Цумадинский район» <https://agv.api.siteuo.ru> и на сайте МР «Цумадинский район» <http://www.mo-tsumada.ru/>.

23 март-Россиялъул гидрометеорологиялъул хIалтIухъанасул къо

«Сулак-Высокогорная» цIилъизе буго



Республикалъул казят-журналазул хал гъабулаго, «Дагъистаналъул правдаялда» бер речIчIана Тиндиса ГабдурахIман МухIамадовас Европаялдаго бишун борхатаб точкалъун кколеб Богоссалъул тIогъиб бугеб «Сулак-Высокогорная» метеорологияб станциялъул хIакъалъул гъараб макъалайла. Абизе бегула гъеб кколин гъесул гIагараб росдал, районалъул хIакъалъул гъараб макъалайла, бишун гIемер борхулеб тема абун. Лъищах росдалада кьолю цо километраль рикIкада, ралъдал гъумералдаса лъабазаргоялдасанги цIикIкIун метраль борхалъуда бугеб станциялъул лъикI бицинеб ва хъвалеб гъеб хIалтIи «ургъиве» ваккун гъабулесгун бихъарас гурони. Кидаго рахIатхвей букIунаан ГабдурахIманил макъалабазул метеорологиялъул хIакимзабаз «мугъ» рехун букIиналъ станциялда. Гъале ахиркъадги ГабдурахIманил рикIкIен ГIемерал макъалабазул хIасил ккана, Дагъистаналъул гидрометеорологияб хъулухъалъул нухмалъиялъ баян гъабун «Сулак-Высокогорнаялда» цIияб рухI

лъезе хIукму гъабун букIиналъул, ва гидрометеорологиялъул Северияб Кавказалъул управлени-ялъгун Дагъистаналъул централъул хIалтIул план-программа хIадурун букIиналъул.

Гъеб лъикIаб хабаралдаса жиндирго рохел загъир гъабун хъвараб ГабдурахIманил «Второе дыхание «Сулак-Высокогорной»» абураб макъалайлаул бицен гъабунла ниж рукIадго, редакторасулгун букIараб къотIиялда рекъон, тIаде вачIана кIикъоялда анцIго соналъ станциялда хIалтIарав, гIадатияв хIалтIухъанасдаса байбихъун гъелъул нухмалъулесул хъулухъалде швецIлан нух нахъа тарав, гъанже хIалхъиялда вугев Расул ХIажиев.

Метеостанциялда нухдасан ккарав чи гуро гъев: армиялда вуссун хадув, станциялъул нухмалъулес абула жидехъе хIалтIизе вачIинаришан. Полиласги къабул гъабунла гъесул предложение. Станциялда хIалтIуде восаравго витIула гъев Доналда бугеб Ростовалде лъагIалил курсазде цIализе. ЦIалана Ростовалъул гидрометеорологияб техникумалда. Гъелдаса хадуб гIумру ана гъесул «доба борхалъуда, мугIрул ракъанда»-ян абухъго, мугIрул тIогъив, моцIазги хъизан-лъималазухъе рокъове швецIого, халкъалъе хинлъи-цIороялъул, гъури-цIадалъул, ай, гъава-бакъалъул баян кьолаго.

Бихъинчилъиялъул вахта баччарав Дагъистаналъул бахIарчи Расул ХIажиев пенсиялда ун хадуб станциялъе нухмалъи гъабулес МухIамад МухIамадовги гъесул цадахъ хIалтIулелги рикIкIине бегула жакъасеб къоялъул багъадурзабилъун: гъезул цIибаб сапар кутакалда хIинкъи цIикIкIараб буго. Къого километралдасанги цIикIкIараб манзилалъ лъелго къурул парсазда-

сагун хъитIазул лабаллъабаздасан хъвади гуребги, хIинкъи букIуна гIанси яги ракъ тIеялъул, цIад-горо баялъул, хIелI хъушIун кIкIалахъе рортгилъул (гъединалги хIужаби рукIана станциялъул тарихалда).

-Жакъа ракъалде цола дунго хIалтIарал сонал. ГIемер лъикIаб букIана цебе нижедехун бербалагъи. Жакъа, квер хъвагIун, хъезе тун букIана Дагъистаналъе чара гъечIого хIажатаб станция. Баркала къезе бокъун буго дирго ро-суцояв, журналист ГабдурахIман МухIамадовасе. ГъитIинаб мехалъ чанги живгоги вахараб, имгIаласе кумекалъе гъев вахъунчIараб станциялъул гIузрабазулги бергъенлъабазулги бицараб, гидрометеорологияб байрам баркунги чанги макъалаби хъвана гъес республикалъул казятгазда. Москвалдаса бачIараб рохалилаб хабарги ГабдурахIманил бергъенлъи кколелъул, дирго бугеб рохелги загъир гъабизе, станциялъул хIалтIухъабазда профессионалиб байрамги баркизе бокъун вачIарав вугин живан бицана Расулица.

Станциялда хIалтIулесулгун ГабдурахIманил бицунев свакачIо Расул, жиндирго хIакъалъул рагIидин абичIого. МагIаруласе хасиятаб намус-яхI бихъана дида гъесул-жиндирго гуреб, цогидазул ургъел-гIалабалда, гIагараб станциялда ккезехъин ругел цIиял хиса-басияздасан вохи загъир гъабиялъул.

Баркула Расулица, жакъа багъадурлъиялъул вахта бачунел МухIамадида ва гъесул пишацояздамахъацIилаб байрам - гидрометеорологиялъул хIалтIухъанасул къо.

Хадижат Залимханова

Исполнение бюджета администрации сельского поселения «село Агвали» за 2019г.

		(тыс. руб.)			
№ п/п	Наименование показателей	2019 год (сумма)			
		Назначено	Уточн. назнач.	Исполнение	% испол.
	2	3	4	5	6
	Собственные доходы:				
1	НДФЛ	624,0	624,0	621,0	99,5
2	Земельный налог	43,1	43,1	100,3	232,7
3	Налог на имущества	125,7	125,7	100,2	79,7
4	Сельхоз налог	1,8	1,8	8,8	488,9
5	Прочие налоговые доходы	101,2	101,2		0,0
	Итого собственные доходы	895,8	895,8	830,3	92,7
1	Объем дотаций		8735,4	8735,4	100,0
2	Дотация на част. компен-ю		18,2	18,2	100,0
	Итого	0,0	8753,6	8753,6	100,0
	Всего доходов	895,8	9649,4	9583,9	99,3
	Расходы:				
1	Аппарат	1572,2	1572,2	1587,7	101,0
	в т.ч. зарплата	754,0	756,4	756,4	100,0
2	Резервный фонд	100,0	100,0		0,0
	в т.ч. зарплата				
3	ЖКХ	5855,4	7202,8	7202,8	100,0
4	Культура	230,0	230,0	230,0	100,0
	в т.ч. зарплата	719,9	719,9	165,6	23,0
	Всего расходов	7757,6	9105,0	9020,5	99,1
	в т.ч. зарплата	1473,9	1476,3	922,0	62,5

Глава сельского поселения «село Агвали»

З. Загидов

«Инсан» фондалъул ишал

«Щибаб ригъзахъе-кванил нигIматал» абураб гурхIел-рахIмуялъул табдир тIобитIана дагъал цере къояз «Инсан» гурхIел-рахIмуялъул фондгун цадахъ районалъул халкъалъе социали-яб хъулухъ гъабулел централъул хIалтIухъабаз КIочIали росулъ. Акция тIобитIулаго, лъимал ГIемерал, язихъал хъизаназе швана кванил нигIматазул хас гъабун чIезабураб набор.

Жиде садакъа-сайгъат швараб къоябго хъизаналъ баркала загъир гъабун садакъадулъ жидер цIарал рехесе бокъичIел муьминзабазе. Аллагъас, аза-азарил даражаалде бахинабун, кири кIодо гъабеги, анцI-анцI нухалъ цIикIкIун, баракат гъарза гъабеги сайгъат-садакъадулъ гIахъаллуелциназул магIишат-яшав.

МухIамад ГIисакъов

Утерянный государственный сертификат на материнский (семейный) капитал МК-7 №0307279, выданный 30 марта 2016 года на имя Хайбулаевой Макки Абдулбасировны считать недействительным.

БетIерав редактор
Малачибиров
ГIубайдула СагIадулаевич
2-52-44

Жавабияй секретарь
Залимханова
Хадижат МухIамадовна
2-52-92

Редакциялъул
(издателясул) адрес: 368900
Дагъистан Республика,
Цумада район, Къенгъара росу
Заводазул къватI, 4

«Шумагисезун гъаракъ»
газета гIуцIарал:
«Цумада район» муниципалияб
районалъул администрация

Газета къватIбе биччана
«Издательский дом «Дагестан»
ГАУЯлъул типографиялда.
Адрес: 367018,

МахIачхъала шагъар,
Насрудиновасул проспект, I«А»

Тираж -1666
Газеталъул индекс:
51377 (бацIаб лъагIалие)
63302 (лъагIалие)

Макъалабазда рехсарал
хIужабазул, тарихазул балъголъи
гъорлъ бугел ва цогидалги баяназул
жаваб авторас къола.

Газета зарегистрирована
Управлением Роскомнадзора
по Республике Дагестан.
ПИ №ГУ05-00434
от 15 июля 2019 г.

Адрес электронной почты
Golostsumady@mail.ru